
kalahapriyaH nAradaH

कलहप्रियः नारदः

Document Information



Text title : kalahapriyaH nAradaH from Gargasamhita

File name : kalahapriyaHnAradaHgargasamhita.itx

Category : misc

Location : doc_z_misc_general

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description-comments : gargasamhita

Acknowledge-Permission: Vishwas Bhide <http://satsangdhara.net/>

Latest update : February 3, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



కలహప్రియః నారదః



శ్రీగర్గ ఉవాచ -

ఏవం తే వ్యాసవచనాత్సపత్నీకా ద్విజా నృపాః ॥ ౧॥

ఆనేతుం గోమతీతోయం ప్రయయుర్బద్ధపల్లవాః ।

దేవకీం రోహిణీం కున్తిం గాన్ధారీం చ యశోమతీమ్ ॥ ౨॥

పురస్కృత్య తు జగ్రాహ కుమ్భా బైష్ణవ్య యుతో హరిః ।

తథా రామస్తు రేవత్యా సస్త్రీకా యేఽపి భూమిపాః ॥ ౩॥

సువర్ణరౌప్యకలశైః సపుష్పైశ్చ సపల్లవైః ।

రుక్మిణ్యా సహితం యాన్తం కృష్ణం దృష్ట్వా సమాగమే ॥ ౪॥

నారదః కలహం కర్తుం సత్యభామాగృహం యయౌ ।

దృష్ట్వా వైకాం హరేర్భార్యాం సమ్పుష్టః స తయాబ్రవీత్ ॥ ౫॥

నారద ఉవాచ -

ఆదరం సదనే నాస్తి సత్రాజితసుతే తవ ।

గతః కృష్ణస్తు రుక్మిణ్యా చాహర్తుం గోమతీజలమ్ ॥ ౬॥

బహుభిర్యాచితా త్వం తు పారిజాతకహారిణీ ।

కృష్ణసంకల్పకరణీ మణియుక్తా చ మానినీ ॥ ౭॥

ఈదృశీం త్వాం వరారోహం గరుడోపరి గామినీమ్ ।

విహాయ బైష్ణవ్య శ్రీకృష్ణః శోభాం ద్రష్టుం జగామ హ ॥ ౮॥

యస్యాః పుత్రశ్చ ప్రద్యుమ్నో యస్యాః పౌత్రోఽనిరుద్ధకః ।

సా దర్శయతి భో మాతర్వారాం మానం చ గౌరవమ్ ॥ ౯॥

గర్గ ఉవాచ -

ఇతి శ్రుత్వా ప్రాణనాథం రుక్మిణ్యా సహితం గతమ్ ॥ ౧౦॥

రురోద దుఃఖితా రాజన్యత్యభామా రుషాన్వితా ।

తదైవ కృష్ణో భగవాన్జ్ఞాత్వా నారదచేష్టితమ్ ॥ ౧౧॥

సత్యభామాగృహం శీఘ్రం రుపేణైకేన చాగతమ్ ।
 గత్వా ప్రత్యాహ వచనం సర్వజ్ఞాతా రమేశ్వరః ॥ ౧౨ ॥
 న గతోఽహం సమాజే వై రుక్మిణ్యా సహితః ప్రియే ।
 ఆగతో భోజనం కర్తుం గతో రామశ్చ భార్యయా ॥ ౧౩ ॥
 ఇతి తద్వాక్యమాకర్ణ్య సత్యభామా ముదం గతా ।
 భీతో నారద ఉత్థాయ గేహం చాన్యం జగామ హ ॥ ౧౪ ॥
 గత్వా జామ్బవతీగేహం తస్యాగ్రే సర్వమబ్రవీత్ ।
 శ్రుత్వా హసన్తి సా ప్రాహ మృషా మా వద హే మునే ॥ ౧౫ ॥
 కరోతి శయనం గేహే శ్రీనాథో భోజనాన్తరే ।
 ఇతి శ్రుత్వా శఙ్కితస్తు త్వరం నిర్గత్య నారదః ॥ ౧౬ ॥
 మిత్రవిన్దాగృహే గత్వా ప్రత్యువాచ విలోకయన్ ।
 నారద ఉవాచ -
 న గతాసి నృపస్థానం మాతర్గేహే స్థితాసి కిమ్ ॥ ౧౭ ॥
 ఆహర్తుం గోమతీతోయం ప్రయాతి యత్ర మాధవః ।
 ఖైష్ఠ్యం సత్యాం జామ్బవతీం సహ నేష్యతి తత్ర వై ॥ ౧౮ ॥
 మిత్రవిన్దోవాచ -
 కేశవస్య ప్రియాః సర్వా గన్తాసా యాం విహాయ చ ।
 సా న జీవతి కృష్ణస్తు పౌత్రం లాలయతి గృహే ॥ ౧౯ ॥
 తతో మునిః సముత్థాయ సర్వాణి మన్దిరాణి చ ।
 బభ్రామ కృష్ణభార్యాణాం సకృష్టానీత్యమన్యత ॥ ౨౦ ॥
 పునర్విచార్య దేవర్షిర్గోపినాం మన్దిరాణి చ ।
 ప్రయయా కథితుం వారాం రాధికాయై చ మానద ॥ ౨౧ ॥
 తత్ర దీవ్యస్తమక్షైశ్చ రాధయా నన్దనన్దనమ్ ।
 గోపీభిః సహితం వీక్ష్య ఋషిర్గన్తుం మనో దధే ॥ ౨౨ ॥
 తదైవ కృష్ణ ఉత్థాయ గృహీత్వా పాణినా మునిమ్ ।
 తత్రైవ స్థాపయామాస పూజయిత్వా యథావిధి ॥ ౨౩ ॥
 శ్రీకృష్ణ ఉవాచ -

కిం కరిష్యసి విప్రేన్ద్ర వృథా భ్రమసి మోహితః ।
 గేహ గేహే స్వపత్నీవినాం మయా త్వం తు వితోకితః ॥ ౨౪ ॥
 మయా ధృతాని రూపాణి త్వద్భయాదృషిసత్తమ ।
 నాహం దాస్యే దమం తుభ్యం విప్రత్వాత్పార్థయామ్యహమ్ ॥ ౨౫ ॥
 సర్వేషాం చైవ దేవోఽహం మమ దేవాశ్చ బ్రాహ్మణాః ।
 యే ద్రుహ్యన్తి ద్విజాన్మాథాః సన్తి తే మమ శత్రవః ॥ ౨౬ ॥
 యే పూజయన్తి విప్రాంశ్చ మమ భావేన భూజనాః ।
 తే భుజ్జన్తి సుఖం చాత్ర హ్యన్తే యాస్యన్తి తత్పదమ్ ॥ ౨౭ ॥
 మాయయా మమ పుర్యాం త్వం మోహితశ్చాపి మా ఖిదః ।
 సర్వే ముహ్యన్తి దేవర్షే బ్రహ్మారుద్రాదయః సురాః ॥ ౨౮ ॥
 ఇతి తద్వాక్యమాకర్ణ్య సంస్తుతః స మహామునిః ।
 ఆయయా మణ్ణపే తూష్ఠీం భూత్వా ఋత్విగ్జ్నైర్వైర్వితే ॥ ౨౯ ॥
 అథ తే గోమతీతీరం జగ్ముః కృష్ణాదయో నృపాః ।
 రుక్మిణ్యాద్యాః స్త్రీయశ్చైవ వాదీత్రైర్వివిధైరపి ॥ ౩౦ ॥
 నారీణాం చైవ వృన్దేన గాయన్తీనాం హరేర్యశః ।
 వలయానాం నూపురాణాం శబ్దోఽభూన్మధురధ్వనిః ॥ ౩౧ ॥
 పూజయిత్వా జలసురాన్వాస్యసః సార్థం మయా మునిః ।
 కలశం తోయసంయుక్తమనసూయాకరే దదౌ ॥ ౩౨ ॥
 తతశ్చ జగృహుః కుమ్భాన్ రేవత్యాద్యాశ్చ యోషితః ।
 నోత్థితాః కలశాః సర్వే కోమలైశ్చ కరైరపి ॥ ౩౩ ॥
 ధారయన్తి కథం కుమ్భం పుష్పభారేణ పీడితాః ।
 తతశ్చ జహనూ రాజ్ఞో నృపాణాం చ పరస్పరమ్ ॥ ౩౪ ॥
 కథం యామో యజ్ఞవాటమిత్యూచుః కలశైర్వినా ।
 రుక్మిణ్యాద్యాః స్త్రీయః సర్వాస్తా ఊచుర్మనసా హరిమ్ ॥ ౩౫ ॥
 హే శ్రీకృష్ణ జగన్నాథ భక్తకృష్టవినాశన ।
 సబలస్తస్యం చక్రధారీ హ్యస్మాన్పాలయ సజ్జుతే ॥ ౩౬ ॥
 ఏవం బ్రువన్యో జగృహుః సకలాన్భారవర్జితాన్ ।
 స్వే స్వే శిరసి సన్ధాయ సంయుక్తైర్మణిమాక్షితైః ॥ ౩౭ ॥

యజ్ఞవాటం సమాజగ్మర్నార్యః శీఘ్రం సభర్తుకాః ।
యత్ర భేర్యశ్చ శఙ్ఖాద్యా వాద్యస్తే పణవాదయః ॥ ౩౮॥
ఆసీయ గోమతీతోయం ప్రాపితాస్తత్ర తే నృప ।
శ్యామకర్ణేన సహితా యత్ర వై యాదవేశ్వరః ॥ ౩౯॥
ఇతి శ్రీగర్గసంహితాయాం హయమేధఖండే
గోమతీజలానయనం నామ పంచపంచాశత్తమోఽధ్యాయః ॥ ౫౫॥


Garga Samhita, Hayamedhakhanda, Adhaya 55 verses 27-65

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

——
kalahapriyaH nAradaH

pdf was typeset on December 22, 2023

——
Please send corrections to sanskrit@cheerful.com

